

Kopja Informali ta' Sentenza



**QORTI CIVILI
PRIM' AWLA
(GURISDIZZJONI KOSTITUZZJONALI)**

**ONOR. IMHALLEF
GINO CAMILLERI**

Seduta ta' l-10 ta' Ottubru, 2011

Rikors Numru. 15/2009

Joseph Camilleri

vs

Avukat Generali

Il-Qorti

Rat ir-rikors ghal rimedju kostituzzjonali ta' Joseph Camilleri fejn gie premiss:-

Li huwa werriet uniku ta' Bartolomeo sive Bertu Camilleri li miet fit-30 ta' Ottubru 2003.

Illi bic-citazzjoni numru 1175/1994 fl-ismijiet Tereza Schembri et vs Bartolomeo Camilleri deciza finalment fit-30 ta' Novembru 2007 l-esponenti li kien assumu l-atti flok

Pagna 1 minn 11

Qrati tal-Gustizzja

Kopja Informali ta' Sentenza

Bartolomeo sive Bertu Camilleri kellu sentenza wara hmistax-il sena deciza finalment mill-Qorti tal-Appell.

Illi din il-kawza kienet tirrigwarda proprjeta' li ghalih kienet essenzjali u necessarja ghaliex kien effettivamente qiegħed juzaha bhala parti mill-abitazzjoni tieghu.

Illi minhabba dan l-istat ta' incertezza u minhabba li kien għaddej iz-zmien, huwa kellu jidhol fi spejjez saħansitra ta' kuntratt biex xtara bicca art b'ghaxart elef lira halli jipprova jilhaq transazzjoni mal-atturi. Huwa rega' għamel kuntratt iehor biex seta' jixtri s-sehem ta' Margerita sive Rita Mifsud, Marianna sive Mary Vella, Anglu u Joseph Vella.

Illi t-terminu ta' hmistax-il sena għal din il-kawza kien f'kull proporzjon ezageratament twil u dannuz fil-konfront kemm ta' Bartolomeo Camilleri li lahaq miet fil-mori tal-gudizzju, filwaqt illi l-istess Joseph Camilleri minhabba c-cirkostanzi li ssemew sab ruhu f'diffikultajiet ikkawzati minn dan id-dewmien.

Illi għal dan id-dewmien bl-ebda mod ma kkontribwixxa Joseph Camilleri jew Bartolomeo Camilleri ghaliex huma da parti tagħhom kienu qegħdin jistennew 'at the receiving end' fil-proceduri kollha.

Illi stante l-ewwel sentenza, meta għamlu l-appell kienu qegħdin jeżercitaw id-dritt tagħhom li jagħmlu l-istess appell, u dan ukoll ma giex appuntat u deciz hliet wara erba' snin u aktar.

Illi bil-kriterji kollha decizi mill-Qorti Ewropea tad-Drittijiet tal-Bniedem, tali zmien huwa eccessivament twil.

Illi bizzejjed jekk wiehed jagħmel referenza għall-kawza quddiem il-Qorti Ewropea Debono vs Malta deciza finalment fil-5 ta' Mejju 2006, fejn anke' t-terminu kien iqsar hafna minn dak illi jipprevali f'dan il-kaz, u dan b'xi disa' snin inqas.

Ghal dawn ir-ragunijiet ir-rikorrennti qed jitlob li jigi dikjarat li fil-konfront tieghu u tal-awtur tieghu kien hemm ksur tal-artikolu 6(1) tal-Konvenzjoni Ewropea ghad-Drittijiet tal-Bniedem, peress li ma kienx hemm decizjoni finali fi zmien ragjonevoli, u konsegwentament li jigu likwidati d-danni sofferti mir-rikorrennti u li l-intimat jigi kkundannat ihallas l-istess danni.

Rat ir-risposta tal-intmat Avukat Generali fejn gie sottomess:-

Illi fl-ewwel lok ma jissussisti ebda ksur ta' l-artikolu 6 stante illi r-rikorrennt, wara li gustament tilef il-kaz li kellu quddiem il-Qorti f'zewg istanzi, qieghed bl-ardir kollu jfittex li jaddossa l-htija ghall-prosegwiment insoddisfacenti tal-proceduri inutli li huwa ipprecipita bl-agir abbuзив tieghu fuq il-mekkanizmu gudizzjarju u l-awtoritajiet, forsi f'tentattiv li jirkupra mqar l-ispejjez tal-Qorti. Dan meta kien messu ntebah li ma seta' qatt jiehu r-ragun ghal dak li ghamel. Minnflok, huwa sahansitra kompla jinsisti ghar-ragun quddiem il-Qorti ta' l-Appell, agir li jiskuzah billi jghid illi kulhadd ghandu d-dritt ta' appell. Bla dubju li kulhadd ghandu dan id-dritt. Izda m'hu moghti lil hadd id-dritt li wara jigi jilmenta minn proceduri li dahal fihom hu stess ghax ried meta manifestament ma setax ragjonevolment jittama li jiehu ragun. Izda min se jikkumpensa lill-awtoritajiet gudizzjarji tal-hela ta' hin li ikkawzaw il-proceduri fil-Prim'Istanza u sahansitra fl-Appell, naxxenti esklussivament minn agir abbuзив tar-rikorrennti.

Illi inoltre t-talbiet tar-rikorrennt rigward danni ma jistghux jintlaqghu stante illi f'kawza ta' din ix-xorta mhux komputu ta' din il-Qorti f'sede kostituzzjonali illi taghmel likwidazzjonijiet ta' danni, multo magis meta huma danni fantazjuzi ibbazati fuq azzjonijiet arbitrarji li ha r-rikorrennt fl-interessi tieghu sabiex jasal ghal tranzazzjoni mal-parti avversa wara li bl-agir abbuзив tieghu u ta' Bartolomeo Camilleri kien gieghel is-sitwazzjoni tipprecipita ghal stat ta' litigju fil-Qrati. Ikun tassew deleterju ghall-amministrazzjoni retta tal-gustizzja li kieku l-ispejjez kollha involuti fit-tranzazzjonijiet li l-partijiet jippruvaw iwettqu jigu akollati lill-Qrati sempliciment ghax il-kazijiet mertu tat-

tranzazzjonijiet proposti ikunu jinsabu sub iudice, aktar u aktar meta parti tinstab li kienet hi attwalment responsabbli ghall-ksur tal-ligi, kif gara f'dan il-kaz.

Illi m'hemmx ghalfejn wiehed jghid li tezi bhal din, sa fejn jaf l-esponent, ma ssib ebda konfort fil-gurisprudenza la tal-Qrati taghna u lanqas tal-Qorti Ewropea. U dan aktar u aktar meta – kif qed jinghad - jirrizulta li l-litigju kollu quddiem il-Qrati beda meta' r-rikorrent u l-konvenut l-iehor fil-kawza, Bartolomeo Micallef, li wara wkoll appellaw inutilment mis-sentenza fil-Prim' Istanza, dehrilhom fi kliem il-Qorti ta' l-Appell stess - "... li kellhom il-jedd li jiehd u l-ligi b'idejhom, u ghalkemm x'aktarx li din il-kawza hija animata minn pika bejn il-kontendenti, madanakollu l-ewwel Qorti kienet korretta meta qalet li hija ma setghetx tinjora l-abbuz tal-appellanti u tippremja att spoljattiv taghhom."

Illi inoltre il-fatt li l-kawza hadet it-tul ta' zmien li hadet ma jfissirx affattu li din il-Qorti necessarjament ghandha ssib li sar ksur ta' l-artikolu 6 tal-Konvenzjoni Ewropea. Difatti, qabel mal-Qorti tista' tiddeciedi jekk kienx hemm ksur ta' l-Artikolu 6 tal-Konvenzjoni o meno, il-gurisprudenza tal-Qorti Ewropea stabbilixxiet illi jezistu diversi fatturi illi jridu jittiehd in konsiderazzjoni, u dan wara li din il-Qorti tkun ezaminat b'mod akkurat l-atti tal-kawza li dwarha qieghed isir l-ilment.

Illi inoltre, il-fatt li r-rikorrent kien, kif ipoggiha hu, "at the receiving end," apparti mill-fatt li l-proceduri ipprecipithom hu stess b'agir abbuziv, ma jimplikax helsien minn kull responsabbilta` ghat-thaffif tal-kawza. Kif il-Qrati taghna kellhom diversi drabi l-okkazjoni li jsostnu, finalment kawza hija tal-partijiet u mhux tal-Qorti, u dan ghalhekk ifisser li jridu jkunu huma li jixprunaw il-proceduri b'mod proattiv billi fejn mehtieg jaghmlu rikorsi sabiex jithaffef il-process, partikularment f'kazijiet bhal dak odjern meta process jehel ghal erba' snin quddiem perit tekniku u huma l-partijiet.li l-aktar li jkunu f'pozizzjoni illi jkunu jafu jekk hux qed isir progress mill-Perit o meno.

Kopja Informali ta' Sentenza

Illi finalment, jekk ghall-grazzja ta' l-argument jinstab li sehh ksur ta' l-Artikolu 6, il-Qorti mhix marbuta li tillikwida danni skond ma qed jintalab minnha, izda tista' tirritjeni sufficjenti jekk jidhrilha li c-cirkostanzi hekk jirrekjedu, illi taghti biss rimedju ta' natura deklaratorja.

Rat l-affidavit tar-rikorrenti.

Rat in-nota ta' sottomissjonijiet tar-rikorrenti.

Rat in-nota responsiva tal-intimat.

Rat l-atti l-ohra kollha tal-kawza u d-dokumenti esibiti.

Rat li l-kawza giet differita sabiex tinghata s-sentenza.

Ikkonsidrat:-

Fir-rikors promotur ir-rikorrenti Joseph Camilleri ppremetta li hu l-uniku werriet taz-ziju tieghu Bartolomeo sive Bertu Camilleri li miet fit-30 ta' Ottubru 2003. Ir-rikorrenti jaghmel referenza ghas-sentenza tal-Qorti tal-Appell fil-kawza citazzjoni numru 1175/1994 fl-ismijiet "Tereza Schembri et vs Bartolomeo Camilleri" deciza fit-30 ta' Novembru 2007. F'din l-ahhar kawza ir-rikorrent odjern kien assumu l-atti flok l-imsemmi konvenut Bartolomeo sive Bertu Camilleri. Skond ir-rikorrenti din is-sentenza nghatat wara hmistax-il sena li bidet l-imsemmija kawza. Ir-rikorrenti ppremetta ukoll li l-istess kawza kienet tirrigwarda proprjeta', li, ghalih, kienet essenzjali u necessarja ghaliex kien effettivament qieghed juzaha bhala parti mill-abitazzjoni tieghu. Huwa jkompli jippremetti minhabba li kien ghaddej iz-zmien u minhabba l-istat ta' incertezza, li fih kienet tinstab l-imsemmija kawza peress li kien ghaddej iz-zmien, huwa dahal fi spejjez u cioe' akkwista bicca art sabiex jipprova jittransigi l-kawza mal-atturi. Huwa ukoll xtara s-sehem fil-proprjeta in kwstjoni ta' uhud mill-atturi. Skond ir-rikorrenti t-tul ta' hmistax-il sena li hadet l-imsemmija kawza biex tigi deciza kien ezageratament twil u dannuz kemm ghar-rikorrenti kif ukoll ghall-imsemmi awtur tieghu, li miet fil-mori tal-kawza. Ir-rikorrenti jiddikjara li bl-ebda mod ma kkontribwixxa ghal

dan id-dewmien u jsostni li meta sar l-appell minnu hu kien semplicement qed jesercita d-dritt tieghu li jaghmel appell, liema appell ukoll dam biex gie appuntat u deciz ghal erba' snin u aktar.

Skond ir-rikorrenti bil-kriterji kollha decizi mill-Qorti Ewropea tad-Drittijiet tal-Bniedem ghar-rigward tat-tul ta zmien li fih ghamndha tigi deciza kawza bhal din, it-tul li hadet din il-kawza hu eccessivament twil. Ghal dawn ir-ragunijiet kollha ir-rikorrenti talab li jigi dikjarat li fil-konfront tieghu u tal-awtur tieghu hemm ksur tal-artikolu 6(1) tal-Konvenzjoni Ewropea ghad-Drittijiet tal-Bniedem, u dan peress li ma kienx hemm decizjoni finali fi zmien ragjonevoli. Ir-rikorrenti talab ukoll li jigu likwidati d-danni sofferti minnu u konsegwentement li l-intimat jigi kkundannat ihallas l-istess danni.

L-intimat Avukat Generali irrisponda li ma jesisti ebda ksur ta' l-artikolu 6 stante illi r-rikorrent, bil-presenti procedura, qed jittanta jwahhal il-htija ghall-esitu sfavorevoli ghalih tal-imsemmija kawza kemm fil-Prim'Istanza kif ukoll fl-appell, fuq is-sistema gudizzjarju. Ir-rikorrenti stess tawwal il-proceduri meta inutilment appella mis-sentenza tal-Qorti ta' Prim'Istanza. In effett ir-rikorrenti jiggustika dan billi jghid li kulhadd ghandu d-dritt ta' appell. Ir-rikorrenti m'ghandux pero' d-dritt li jilmonta minn proceduri li dahal fihom hu stess u dan meta, skond l-intimat, ir-rikorrent ma setax ragjonevolment jittama li jiehu ragun. Dejjem skond l-intimat it-talbiet tar-rikorrent ghad-danni ma jistghux jintlaqghu minn din il-Qorti stante illi f'kawza ta' din in-natura mhux kompitu tal-Qorti li taghmel likwidazzjonijiet ta' danni u meta l-istess danni huma bbazati fuq azzjonijiet arbitrarji li ha r-rikorrent fl-interessi tieghu stess. Il-litigju in kwestjoni beda meta r-rikorrenti u l-awtur tieghu, kif qalet il-Qorti tal-Appell, deherilhom li kellhom il-jedd li jiehu l-ligi b'idejhom ukkommattew att spoljattiv.

Il-fatt li l-kawza hadet fit-tul biex tigi deciza b'mod finali ma jfissirx li awtomatikament hemm ksur ta' l-artikolu 6 tal-Konvenzjoni Ewropea u din il-Qorti ghandha tiehu in konsiderazzjoni diversi fatturi wara li jigu esaminati l-atti tal-kawza in kwestjoni. Skond l-intimat il-fatt li r-rikorrenti

kien "at the receiving end," ma jfissirx li r-rikorrenti jkun mehlus minn kull responsabbilta` sabiex il-proceduri jithaffu peress li r-rikorrent seta', jekk kien qed jidhiru li l-proceduri qed jitwalu inutilment, juza l-mezzi li ttihi il-ligi biex jipprova jhaffef l-istess proceduri. Finalment l-intimat issottometta li f'kaz li jinstab li hemm ksur tal-artikolu in kwestjoni l-Qorti mhux marbuta li tillikwida danni u tista' tirritjeni li jkun sufficjenti jinghata biss rimedju ta' natura deklaratorja.

Hawnhekk si tratta ta' lanjanza li qed issir mir-rikorrenti fis-sens li l-proceduri fil-kawza civili fl-ismijiet "Tereza Schembri et vs Bartolomeo Camilleri" hadu zmien twil biex jigu decizi. F'din l-imsemmija kawza r-rikorrenti kien assumu l-atti minnflok zijuh cioe' l-konvenut Bertu Camilleri, li miet fil-mori ta' dik il-kawza. Dik l-imsemmija kawza giet presentata f'Settembru 1994 u giet deciza b'mod finali fl-2007 u cioe' tlettax il-sena wara. Il-Qorti ta' Prim'Istanza kienet tat is-sentenza taghha fit-2003 pero' l-rikorrenti odjern (intimat fl-imsemmija proceduri) kien appella mis-sentenza. Stranament ir-rikorrenti jghid li minhabba t-tul ta' zmien li kienet qed tiehu l-kawza biex tigi deciza u minhabba l-istat ta' incertezza konsegwenti, huwa kellu jakkwista xi proprjeta' u xi ishma fil-proprjeta' mertu tal-imsemmija kawza u konsegwentement dahal fi spejjez u dan sabiex, fi kliem ir-rikorrenti stess "jipprova jittransigi l-kawza." Fl-opinjoni ta' din il-Qorti la darba dawn l-ispejjez saru biex ir-rikorrenti jittanta li ssir transazzjoni dawn l-istess spejjez saru volontarjament mir-rikorrenti u hadd u xejn ma sforza lir-rikorrenti biex jidhol ghalihom. Ma jirrizultax li kien id-dewmien tal-kawza li gieghel lir-rikorrenti jakkwista l-proprjeta' jew l-ishma ohra fl-istess proprjeta'. Ghal dawn ir-ragunijiet hu stramb li r-rikorrenti qed iqies bhala danni spejjez li ghamel hu volotarjament u li bihom huwa akkwista proprjeta' u drittijiet ohra. In effett il-proprjeta' u l-ishma li kkwista baqghu proprjeta' tieghu.

Ir-rikorrenti jikkonsidra li l-kawza in kwestjoni hadet tul ta' zmien esagerat biex tigi deciza u dan il-fatt kien dannuz ghalih kif ukoll ghall-awtur tieghu. In effett f'dawn il-proceduri r-rikorrenti talab li jigu likwidati d-danni li hu

sofra minhabba l-allegat dewmien u talab li l-intimat jigi kkundannat ihallsu d-danni hekk likwidati. Ir-rikorrenti qed jitlob danni li gew kkawzati peress li huwa stess ghamel tentattivi biex jiftiehem mal-atturi fil-kawza gia' citata. Il-premessi li fuqhom huma bbazati dawn il-proceduri huma effettivament insostenibbli. L-ispejjez li jidhol ghalihom parti f'kawza sabiex possibilment tigi transatta l-kawza huma spejjez li saru mill-istess parti spontaneament u hadd na infurzah jaghmel dawk l-ispejjez. Lanqas ma jirrizulta sufficjentement li hu kien imgieghel jaghmel l-istess spejjez minhabba l-andament tal-imsemmija kawza in kwestjoni. Li hu zgur huwa li dawn l-ispejjes ma huma responsabilita' ta hadd hlief tal-istess rikorrenti.

Inoltre din il-Qorti thoss li mhux il-kompitu ta' din il-Qorti li tillikwida danni u tordna l-hlas tal-istess danni kif likwidati. Li ghandha taghmel din il-Qorti hu li tivverifika jekk gewx jew jekk ser jigu b'xi mod lesi d-drittijiet fundamentali ta' cittadin u jekk iva taghti l-ordnijiet u direttivi kollha necessari biex tara li jigu salvagwardati l-istess drittijiet fil-konfront tal-istess cittadin. F'kaz li l-Qorti ssib li hemm lezjoni l-istess Qorti tista taghti kumpens pekunjarju pero' biss sabiex tigi b'xi mod kumpensata l-lezjoni tad-dritt fundamentali in kwestjoni. Dan zgur li ma jfissirx li l-funzjoni ta' din il-Qorti hi li tillikwida d-danni u tordna li l-istess danni jithallsu lil minn ghamel il-kawza.

Minn esami akkurat tal-process relattiv ghall-kawza in kwestjoni jidher li, kif gie ukoll konfermat mill-Onorabli Qorti tal-Appell, r-rikorrenti u l-awtur tieghu hadu l-ligi b'idejhom u kkommettew att spoljattiv fil-konfront tal-atturi f'dawk il-proceduri. Ghalhekk jidher li kien dan l-abbuz da parti tar-rikorrenti odjern li kien l-origini tal-kwestjonijiet li taw lok ghal proceduri in kwestjoni. Jidher li r-rikorrenti u l-imsemmi awtur tieghu kienu bnew illegittimament u irregolarment "garage" fejn kien hemm passagg, liema passagg kien soggett ghal diversi servitujiet favur terzi u inoltre ssostitwew kanali tal-ilma, li kien hemm fl-istess passagg, b'pajpijiet.

Hu ormai ben assodat, kemm fil-gurisprudenza tal-Qrati nostrani kif ukoll f'dik tal Qorti Europea, li biex jigi accertat

jekk it-tul ta' zmien li hadu proceduri kienx ragjonevoli jew le ghall-finijiet tal-Kostituzzjoni u tal-Konvenzjoni ghandhom jigu esaminati c-cirkostanzi kollha partikolari tal-kaz b'mod partikolari l-komplessita' tal-kaz li kien qed jigi deciz, kif gab ruhu r-rikorrenti fil-kors tal-proceduri li huwa qed jilmenta minnhom, kif imxew il-Qrati fil-kors tal-istess process u x'kellu x'jitlef ir-rikorrenti bhala konsegwenza tal-istess proceduri, oltre, ovvjament, kemm effettivament dam biex jigi deciz b'mod finali l-kaz. (Vide Frydlander v. France GC no. 30979/96, § 43, ECHR 2000-VII). Ghalhekk f'kawza bhal din m'ghandux biss semplicement jigi konsidrat it-tull effettiv kemm damet il-kawza biex tigi deciza. Ghandhom ukoll jittiehdu in konsiderazzjoni fatturi ohra.

In vista ta dak li ntqal fil-paragrafu ta' qabel dan ghandu jinghad li fil-kawza in esami, kif effettivament gia gie rilevat, kien l-agir irregolari u abusiv tar-rikorrenti u tal-awtur tieghu li pprecitaw il-proceduri in kwestjoni. Ir-rikorrenti agixxa b'dan il-mod meta jidher li kien jaf li li huwa kien ser jagixxi a skapitu tad-drittijiet ta' ohrajn u dan kif stqarr l-istess rikorrenti meta kien qed jixhed quddiem din il-Qorti. Inoltre ma jistax jinghad li l-proceduri in kwestjoni ma kienux complicati. Ghall-kuntrarju jidher li l-kawza ma kienitx semplici, kif qed jissottometti r-rikorrenti. In partikolari kellu jigi nominat perit tekniku biex jghin lill-Qorti biex tasal ghall-konkluzjonijiet taghha stante li kellhom jigu stabbiliti sa fejn kienu jaslu l-varji drittijiet tal-partijiet kollha fil-kawza fil-proprijeta' in kwestjoni.

Jidher ukoll li r-rikorrenti u l-awtur tieghu, fil-kors tal-proceduri in kwestjoni, ma kienux tant herqana biex jassiguraw li l-proceduri ma jittawlux aktar minn dak li kien lecit. Fil-kors tal-proceduri in kwestjoni r-rikorrenti kien appella mis-sentenza tal-Ewwel Qorti. Ovvjament ir-rikorrenti ghandu kull dritt li jappella pero' huwa kellu ukoll l-obbligu, peress li kien jaf li meta bena l-garage in kwestjoni kien qed jivvjola d-drittijiet ta' terzi, li jahseb iktar minn darba jekk kellux jappella jew le. Ma jirrizultax li l-awtoritajiet koncernati li kienu involuti fil-kaz b'xi mod ikkontribwew ghad-dewmien in kwestjoni. L-interess tar-rikorrenti kien li finalment huwa jibqa joqod fil-proprijeta in

kwestjoni u kien ghalhekk li huwa ried jittransigi l-kawza u ghamel l-ispejjez li ghamel. L-affidavit tar-rikorrenti li gie presentat f'dawn il-proceduri fil-maggior parti tal-kontenut tieghu hu rrilevanti. Jidher li l-uniku interess li kellu r-rikorrenti fil-proceduri in kwestjoni kien li jibqa jabita fil-binja fejn kien joqod zijuh u kwindi ghalhekk l-interess tar-rikorrenti biex jittransigi l-istess kawza.

Ghar-rigward tal-imsemmi affidavit tar-rikorrenti hu irrilevanti l-fatt li, kif jghid l-istess rikorrenti, l-garage seta kien parti essenzjali mill-binja fejn kien joqghod l-awtur tar-rikorrenti u sussegwentement ir-rikorrenti stess. Ir-rikorrenti jghid li minhabba kif kienet miexja l-kawza kellu jara kif ser jaghmel sabiex ikun jista jkompli jabita fejn kien qed joqod, cioe' fil-propjeta' in kwestjoni fil-proceduri meritu ta' din il-kawza. Huwa jghid li t-tul taz-zmien kemm damet il-kawza kellu effett kbir, u ghalhekk kellu jsib soluzzjoni malajr. Ir-rikorrenti pero' hawn ma specifikax x'kienu dawn l-effetti u inotre huwa kellu jsib soluzzjoni ghall-azzjonijiet irregolari li kienu ghamel hu stess u l-awtur tieghu.

Ir-rikorrenti stqarr ukoll li huwa kien konvenut u ghalhekk l-andament tal-kawza ma kienx f'idejh izda f'idejn l-atturi. Ir-rikorrenti hawnhekk hu zbaljat stante li hu kien parti fil-kawza (attur jew le) u ghalhekk kellu a disposizzjoni tieghu mezzi li ttih il-ligi biex ihaffef il-proceduri, liema mezzi jidhru li ma gewx uzati. Inoltre hu ukoll irrilevanti li issa l-passagg hu usa minn dak li kien hemm. Ir-rikorrenti ma ghamel ebda prova li kellu jidhol ghall-ispejjez li ndika fl-affidavit tieghu minhabba d-dewmien tal-kawza. Inoltre kif stqarr l-istess rikorrenti huwa kien jaf li l-garage in kwestjoni nbena fuq art li fuqha terzi kellhom xi drittijiet u huwa nehha kanali tal-gebel tal-ilma li kien hemm fl-istess art u minnflok dwn il-kanali huwa ghamel xi pajpijiet.

Barra minn hekk ghandu jigi kkonsidrat li hawnhekk si tratta ta' proceduri civili, li generalment jiehd u aktar zmien biex jigu decizi minn kawzi ta' natura ohra bhal ma huma kawzi kriminali. Inoltre kif gie diversi drabi ritenut id-dewmien f'kazi civili huwa anqas gravi mid-dewmien f'kawzi ta' natura ohra.

Kopja Informali ta' Sentenza

In vista ta' dak kollu li gie premess it-talbiet kollha tar-rikorrenti jimmeritaw li jigu respinti, filwaqt li l-eccezzjonijiet tal-intimat ghandhom jigu akkolti.

Ghal dawn il-motivi:

Tiddeciedi billi fl-ewwel lok tilqa l-eccezzjonijiet sollevati mill-intimat u konsegwentement fit-tieni lok tichad it-talbiet kollha tar-rikorrenti.

Spejjez kontra r-rikorrenti.

< Sentenza Finali >

-----TMIEM-----